



കേരള സർക്കാർ

സംഗ്രഹം

വനംവകുപ്പ് - വനപ്രദേശങ്ങളുടെ സംരക്ഷണം - സന്ദർശകരിൽ നിന്നും തുക ഈടാക്കാൻ
വനസംരക്ഷണ സമിതികൾക്ക് അനുവാദം നൽകി ഉത്തരവു പുറപ്പെടുവിക്കുന്നു.

വനം- വന്യജീവി (എഫ്) വകുപ്പ്

സ.ഉ (സാ)429/2001 വനം

തിരുവനന്തപുരം, തീയതി 15/10/2001

പരാമർശം: ചീഫ് ഫോറസ്റ്റ് കൺസർവേറ്റർ (ഇക്കോ ഡവലപ്പ്മെന്റ് ആന്റ് ട്രൈബൽ വെൽഫെയർ) ന്റെ 14.08.2001 ലെ പി.എഫ്.എം.ജി.എൽ. 5/2001 നമ്പർ കത്ത്.

ഉത്തരവ്

- (1) കേരളത്തിലെ വനങ്ങളുടെ ദൃശ്യഭംഗി ആസ്വദിക്കുന്നതിനായി വളരെയേറെ സന്ദർശകർ കാലാകാലം എത്തിച്ചേരുന്നു. ഇപ്രകാരം എത്തിച്ചേരുന്ന സന്ദർശകർ വലിച്ചെറിയുന്ന പ്ലാസ്റ്റിക് കവറുകൾ, കുപ്പികൾ, ടിന്നുകൾ മുതലായ പാഴ്വസ്തുക്കൾ പരിസ്ഥിതി മലിനീകരണം ഏറെയുണ്ടാക്കുകയും വന്യമൃഗങ്ങളുടെ ജീവഹാനിക്കുവരെ കാരണമാവുകയും ചെയ്യുന്നു. സന്ദർശക പ്രവാഹമേറുന്നതോറും പരിസ്ഥിതി മലിനീകരണം കൊടിയ ഭീഷണിയായിത്തീരുന്നു. വനസൗന്ദര്യം ആസ്വദിക്കാൻ വരുന്ന സന്ദർശകർ നിമിത്തം വനവും വനപരിസരവും അതിന്റെ ഭാഗമായ പൂഴയും മലിമസമാവാതെ സംരക്ഷിക്കേണ്ട ചുമതല വനസംരക്ഷണസമിതികൾക്ക് സ്വാഭാവികമായും വന്നു ചേരുന്നു. വനസംരക്ഷണത്തിന് വനംവകുപ്പിൽ നിന്നും കൊടുക്കുന്ന തുച്ഛമായ ധനസഹായം ഉപയോഗിച്ച് ഈ ഭാരിച്ച ചുമതല ഏറ്റെടുക്കുവാൻ വനസംരക്ഷണസമിതികൾക്ക് സാധിക്കില്ല. മേൽ സാഹചര്യത്തിൽ വനപരിസരം മാലിന്യവിമുക്തമാക്കുവാൻ വേണ്ടി വരുന്ന ചെലവ് നേരിടാൻ സന്ദർശകരിൽ നിന്നും യുക്തമായ ഒരു ചെറിയ സംഖ്യ ഈടാക്കാൻ വനസംരക്ഷണസമിതികൾക്ക് അനുവാദം നൽകണമെന്ന് മേൽ പരാമർശിച്ച കത്ത് മുഖേന ചീഫ് ഫോറസ്റ്റ് കൺസർവേറ്റർ ശുപാർശ ചെയ്തു.
- (2) സർക്കാർ ഇക്കാര്യം വിശദമായി പരിശോധിച്ചു. വനപരിസരം മാലിന്യവിമുക്തമാക്കാനുള്ള ഉത്തരവാദിത്വം ഏറ്റെടുക്കുമ്പോൾ വേണ്ടി വരുന്ന ചെലവ് നേരിടാൻ സന്ദർശകരിൽ നിന്നും യുക്തമായ ഒരു ചെറിയ തുക ഈടാക്കുവാൻ വനസംരക്ഷണസമിതികൾക്ക് അനുവാദം നൽകണമെന്ന ശുപാർശ തത്വത്തിൽ അംഗീകരിച്ച് ഇതിനാൽ ഉത്തരവാകുന്നു. തുക ഈടാക്കാനുള്ള നടപടിക്രമങ്ങൾ, അക്കൗണ്ടിംഗ് സിസ്റ്റം മുതലായവ സംബന്ധിച്ച വിശദമായ നിർദ്ദേശം ചീഫ് ഫോറസ്റ്റ് കൺസർവേറ്റർ സർക്കാരിന് സമർപ്പിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)

(ഒപ്പ്)

കെ.കെ രാധാമണി

അഡീഷണൽ സെക്രട്ടറി

- 1) ചീഫ് ഫോറസ്റ്റ് കൺസർവേറ്റർ (ഇക്കോ ഡവലപ്പ്മെന്റ് ആന്റ് ട്രൈബൽ വെൽഫെയർ), തിരുവനന്തപുരം
- 2) അക്കൗണ്ടന്റ് ജനറൽ (എ.ആന്റ്.ഇ)/ ആഡിറ്റ്, കേരള തിരുവനന്തപുരം
- 3) സ്റ്റോക്ക് ഫയൽ/ ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ